

|| shree mahaalakshmee kavacham ||

asya shree mahaalakshmee kavacha mantrasya
brahmaa rishihi gaayatree Chandaha
mahaalakshmeerdevataa
mahaalakshmee preetyartham jape viniyogaha

indra uvaacha

samasta kavachaanaam tu tejasvi kavachottamam |
aatmarakshaNam aarogyam satyam tvam broohi geeshpate || 1 ||

shree guruh uvaacha

mahaalakshmyaastu kavacham pravakshyaami samaasataha |
chaturdashasu lokeshu rahasyam brahmaNoditam || 2 ||

brahma uvaacha

shiro me vishNupatnee cha lalaaTam amrutodbhavaa |
chakshushee suvishaalaakshee shravaNe saagaraambujaa || 3 ||

ghraaNam paatu varaarohaa jivhaam aamnaayaroopiNee |
mukham paatu mahaalakshmeeh kanTham vaikuNThavaasinee || 4 ||

skandhou me jaanakee paatu bhujou bhaargava nandinee |
baahoo dvou draviNee paatu karou harivaraanganaa || 5 ||

vakshah paatu cha shreerdevee hrudayam harisundaree |
kukshim cha vaishNavee paatu naabhim bhuvana maatrakaa || 6 ||

kaTim cha paatu vaaraahee shaktinee devadevataa |
ooru naaraayaNee paatu jaanunee chandrasodaree || 7 ||

indiraa paatu janghe me paadou bhakta namaskrutaa |
nakhaan tejasvinee paatu sarvaanga karuNaamayee || 8 ||

brahmaNaa loka rakshaartham nimitam kavacham shriyaha |
ye paThanti mahaatmaanaste cha dhanyaa jagat traye || 9 ||

kavachena aavrutaanganaam janaanaam jayadaa sadaa |
maateva sarvasukhadaa bhava tvam amareshvaree || 10 ||

bhooyah siddhim avaapnoti poorvoktam brahmaNaa svayam |
lakshmeeh haripriyaa padmaa etannaama trayam smaran || 11 ||

naama trayam idam japtvaa sa yaati paramaam shriyam |
yah paThetsa cha dharmaatmaa sarvaan kaamaan avaapnuyaat || 12 ||

|| iti shree brahma puraaNe indra upadishTam
mahaalakshmee kavacham sampoorNam ||